

Il-benessri u l-protezzjoni tal-annimali Il-ligijiet tal-UE spjegati (filmati)



Close up of European wild cat - © AdobeStock/creativenature.nl

L-UE għandha wħud mill-ogħla standards fid-dinja għal dak li jikkonċerna l-benessri tal-annimali.

Skopri kif il-leġiżlazzjoni tipproteġi l-annimali mrobbija f'azjendi agrikoli, l-annimali tal-laboratorju, l-annimali selvaġġi u l-annimali domestiċi.

L-Unjoni Ewropea ilha aktar minn 40 sena taħdem favur il-benessri tal-annimali u hija ġeneralment meqjusa bħala mexxej globali, b'xi wħud mill-aħjar standards fid-dinja għal dak li jikkonċerna l-benessri tal-annimali . Ir-regoli tal-UE influwenzaw b'mod pożittiv ukoll il-leġiżlazzjoni f'pajjiżi terzi. Huma jikkonċernaw prinċipalment l-annimali tal-irziezet (fl-azjenda

agrikola, waqt it-trasport u waqt il-qtil), iżda jikkonċernaw ukoll l-annimali selvaġġi, l-annimali tal-laboratorju u l-annimali domestiċi.

" "[...] l-Unjoni u l-Istati Membri għandhom jagħtu konsiderazzjoni sħiħa tal-ħtigijiet tal-benessri tal-annimali [...] bħala esseri sensibbli." "

L-Artikolu 13 tat-Titolu II tat-Trattat dwar il-Funzjonament tal-Unjoni Ewropea (TFUE)

It-trattament xieraq tal-annimali

L-ewwel regoli tal-UE li jipproteġu l-annimali tal-irziezet [imorru lura għas-snin 70](#). Id-Direttiva [dwar il-ħarsien ta' annimali miżmuma għal skopijiet ta' biedja](#) tal-1998 stabbiliet standards ġenerali għall-protezzjoni tal-annimali kollha miżmuma għall-produzzjoni tal-ikel, suf, ġilda, pil jew skopijiet oħra ta' biedja - inklużi l-ħut, ir-retili u l-amfibji - u hija bbażata fuq il-[Konvenzjoni Ewropea għall-Protezzjoni tal-Annimali li Jinżammu għal Skopijiet ta' Biedja](#) tal-1978.

UE dwar il-benessri tal-annimali jirriflettu l-hekk imsejha 5 tipi ta' ħelsien:

- Ħelsien mill-ġuħ u mill-għatx;
- Ħelsien mill-iskonfort;
- Ħelsien mill-uġiġħ, mit-tidrib jew mill-mard;
- Ħelsien li jesprimu mġiba normali;
- Ħelsien mill-biża' u mit-tbatija.

Ir-regoli tal-UE dwar [il-protezzjoni u l-benessri tal-annimali waqt it-trasport](#) ġew approvati fl-2004. Madankollu, f'riżoluzzjoni adottata fl-14 ta' Frar 2019, il-Parlament appella għal [infurzar aħjar, sanzjonijiet u tnaqqis fil-ħinijiet tal-ivvjaġġar](#).



Il-benessri ta' annimali trasportati

https://multimedia.europarl.europa.eu/en/welfare-of-transported-animals_N01-PUB-190207-ANIM_ev

L-appell tal-Parlament għal protezzjoni aħjar tal-annimali ttrasportati

Ir-regoli tal-UE dwar [il-protezzjoni u l-benessri tal-annimali waqt it-trasport](#) ġew approvati fl-2004. Madankollu, f'riżoluzzjoni adottata fl-14 ta' Frar 2019, il-Parlament appella għal [titjib fl-infurzar, sanzjonijiet u tnaqqis fil-hinijiet tal-ivvjaġġar](#).

Fid-19 ta' Ġunju 2020, il-Membri tal-PE waqqfu [kumitat ta' inkjesta biex jeżamina l-ksur allegat fl-applikazzjoni tar-regoli tal-UE dwar il-benessri tal-annimali](#) matul it-trasport fl-UE u barra minnha.

Matul dibattitu fit-2 ta' Diċembru 2020, il-Membri tal-PE talbu lill-Kummissarju għall-Agrikoltura Janusz Wojciechowski biex [jiżgura li l-politika agrikola tal-UE ttejjeb il-benessri tal-annimali waqt it-trasport](#). Huma appellaw lill-Kummissjoni biex tappoġġa t-tqassir tal-ktajjen tal-provvista, biex tinkoraġġixxi t-trasport tal-laħam minflok dak tal-annimali haġġin u biex tiżgura li l-importazzjonijiet jikkonformaw mal-istandards tal-UE dwar il-benessri tal-annimali.

F'April 2021, il-kumitat ta' inkjesta tal-Parlament li investiga l-protezzjoni tal-annimali waqt it-trasport qal li n-nuqqas ta' infurzar tar-[regoli attwali dwar il-benessri tal-annimali waqt it-trasport huwa inaċċettabbli](#) u appella għal azzjoni konkreta biex tiġi indirizzata l-problema, inklużi proċeduri ta' ksur fil-konfront tal-Istati Membri li jonqsu milli jinfurzw ir-regoli eżistenti tal-UE.

Il-Kumitat sab [nuqqasijiet sistemiċi fl-implimentazzjoni tar-regoli relatati mat-trasport tal-annimali](#) fl-UE kollha. Ir-[rapport tal-kumitat ġie vvutat f'sessjoni plenarja f'Jannar 2022](#).



Il-ġlieda kontra l-firxa tar-reżistenza għall-mediċini mill-annimali għall-umani

https://multimedia.europarl.europa.eu/en/tackling-the-spread-of-drug-resistance-from-animals-to-humans_N01-PUB-181009-VETI_ev

Protezzjoni tal-annimali selvaġġi

Il-500 **għasfur selvaġġ** li jinsabu b'mod naturali fl-UE huma protetti mid-**Direttiva dwar l-Għasafar**, filwaqt li d-**Direttiva dwar il-Fabitats** għandha l-għan li tiżgura l-konservazzjoni ta' **speċijiet ta' annimali rari, mhedda jew endemiċi** u t-tipi ta' habitat karatteristiku.

L-inizjattiva tal-UE dwar il-Pollinaturi tnediet fl-2018 biex tindirizza **t-tnaqqs tal-insetti pollinatori selvaġġi**, speċjalment in-naħal. Madankollu, il-Parlament jappella għal **tnaqqs ulterjuri tal-pestiċidi u aktar fondi għar-riċerka**. F'rapport adottat f'Jannar 2018, il-Parlament diġà li stqarr li **il-varjetajiet tan-naħal reġjonali u lokali għandhom jiġu protetti aħjar**

Barra minn dan, **il-baleni u d-delfini ma jistgħux** jinqabdu u jinqatlu fl-ilmijiet tal-UE. Barra minn hekk, l-UE minn dejjem kienet difensur tal-implimentazzjoni sħiħa tal-**moratorju fuq il-kaċċa kummerċjali għall-baleni** li ilu fis-sehħ mill-1986.

Jeżisti regolament tal-UE li jipprojbixxi **l-kummerċ ta' prodotti mill-foki**.

Hemm ukoll regoli dwar **metodi ta' nsib**, li jipprojbixxu l-użu ta' nases li jaqdbu s-saqajn biex jinqabdu annimali selvaġġi fl-UE u regoli li jistabbilixxi standards umanitarji.

L-UE timplimenta u tmur lil hinn mid-dispożizzjonijiet tal-**Konvenzjoni dwar il-Kummerċ Internazzjonali fl-Ispeċijiet ta' Fawna u Flora Selvaġġi fil-Periklu** (CITES) permezz tar-**Regolamenti tagħha dwar il-Kummerċ ta' Speċijiet Selvaġġi** biex tiżgura li l-kummerċ fil-**prodotti tal-organizmi selvaġġi** ma jwassalx għal speċijiet fil-periklu.

F'Mejju 2020, il-Kummissjoni Ewropea pprezentat **Strateġija għall-Bijodiversità ġdida u ambizzjuża** bħala parti mill-**Patt Ekoloġiku tal-UE**.

Žoos

Ir-regoli tal-UE dwar iż-żamma tal-annimali selvaġġi fiż-żoos huma intiżi sabiex isaħħu r-rwol tagħhom fil-konservazzjoni tal-bijodiversità u jistabbilixxu standards għall-miżuri ta' protezzjoni, inkluża l-akkomodazzjoni xierqa tal-annimali.

Ittestjar fuq l-annimali għal skopijiet xjentifiċi

L-UE ħolqot qafas legali li **jirregola l-istudji fuq l-annimali** għall-iżvilupp ta' mediċini ġodda, għall-istudji fiżjoloġiċi u għall-ittestjar ta' addittivi tal-ikel jew kimiċi. Ir-regoli huma bbażati fuq il-prinċipju tat-"tliet R":

- sostituzzjoni (promozzjoni tal-użu ta' metodi alternattivi)
- tnaqqis (sforzi biex jintużaw inqas annimali għall-istess objettiv)
- raffinament (sforzi biex jitnaqqsu l-uġiġħ u t-tbatija).

L-ittestjar ta' **kożmetiċi** fuq l-annimali u l-kummerċjalizzazzjoni ta' tali prodotti huwa pprojbit fl-UE. F'riżoluzzjoni adottata fl-2018, il-Parlament appella għal **projbizzjoni globali fuq l-ittestjar ta' prodotti kożmetiċi fuq l-annimali**



Ebda makeup għall-annimali

<https://www.europarl.europa.eu/en/programme/society/no-makeup-for-animals>

Protezzjoni tal-annimali domestiċi

Biex **jitrażżan il-kummerċ illegali tal-klieb u l-qtates**, f'riżoluzzjoni adottata fit-12 ta' Frar 2020, il-Parlament appella għal pjan ta' azzjoni fl-UE kollha, sanzjonijiet ehrex u reġistrazzjoni obbligatorja .



Ġlieda kontra n-negozju illegali tal-annimali tad-dar

https://multimedia.europarl.europa.eu/en/fighting-illegal-pet-trade-1_N01-PUB-200116-PETS_ev

Biex jiġi indirizzat it-tfassib taċ-ċittadini Ewropej, li jqisu l-annimali domestiċi bħala parti mill-familji tagħhom, [il-pil tal-qtates u l-klieb ġie pprojbit fl-UE mill-2008](#). Il-leġiżlazzjoni tipprojbixxi t-tqegħid fis-suq u l-importazzjoni fil-Komunità jew l-esportazzjoni mill-Komunità ta' **pil tal-qtates u tal-klieb** u ta' prodotti oħra li fihom pil ta' din ix-xorta.

Bis-saħħa tar-[regoli armonizzati tal-UE dwar l-ivvjaġġar bl-annimali domestiċi](#), in-nies huma liberi li jiċċaqalqu mal-annimali domestiċi tagħhom fi ħdan l-Unjoni Ewropea. Hlief għal ċerti eċċezzjonijiet, il-[passaport tal-annimal domestiku](#) jew iċ-ċertifikat tas-saħħa tal-annimali huwa l-uniku rekwiżit għall-klieb, il-qtates u l-inmsa biex jaqsmu l-fruntieri fi ħdan l-UE.



Biex tivvjaġġa bil-pet tiegħek fl-Ewropa

<https://www.europartv.europa.eu/en/programme/society/travelling-with-your-pet-in-europe>

Aktar informazzjoni

[Il-kumitat ENVI](#)

[Il-kumitat AGRI](#)